

**செய்தி வெளியீடு – 28.10.2008**

**தொழிலாளர் மற்றும் வேலைவாய்ப்புத் துறையின் கீழ் இயங்கும்  
14 அமைப்புசாரா தொழிலாளர் நல வாரியங்களின் செயல்பாடுகள் குறித்து  
அமைச்சர்கள், அதிகாரிகள் முன்னிலையில்**

**முதலமைச்சர் கலைஞர் ஆய்வு செய்தார்.**

தமிழகத்தில் உள்ள அமைப்புசாராத் தொழிலாளர்களின் நலன்களைப் பாதுகாத்திடும் நோக்கில் ஒவ்வொரு வகைத் தொழிலுக்கும் ஒரு நல வாரியம் தொடங்கப்பட்டு அந்த நல வாரியங்களின் மூலம் பல்வேறு நலத்திட்ட உதவிகள் அமைப்புசாரா தொழிலாளர்களுக்கும், அவர்களுடைய குடும்பத்தினருக்கும் அளிக்கப்பட்டு வருகின்றன.

தமிழக அரசின்கீழ் 25 அமைப்புசாரா தொழிலாளர் நல வாரியங்கள் செயல்பட்டுவருகின்றன. அவற்றின் செயல்பாடுகள், இந்த வாரியங்கள்மூலம் வாரிய உறுப்பினர்களான ஏழை எளிய தொழிலாளர் குடும்பங்களுக்கு வழங்கப்படும் நலத் திட்ட உதவிகள் முதலியலை குறித்து ஆய்வு செய்திட முடிவு செய்து, முதற்கட்டமாக தொழிலாளர் நலத் துறையின்கீழ் செயல்பட்டுவரும் 14 அமைப்புசாரா தொழிலாளர் நல வாரியங்களின் பணிமுன்னேற்றங்கள் குறித்து முதலமைச்சர் கலைஞர் தலைமைச் செயலகத்தில் இன்று விரிவாக ஆய்வு செய்தார்.

இந்த ஆய்வின்போது, தமிழ்நாடு ஆட்டோ ரிக்ஷா மற்றும் டாக்ஸி ஓட்டுநர்கள் நல வாரியத்தின் தலைவராகிய போக்குவரத்துத் துறை அமைச்சர், தமிழ்நாடு கைவினைத் தொழிலாளர் நல வாரியத்தின் தலைவரான ஊரக தொழில்துறை அமைச்சர், தமிழ்நாடு முடிதிருத்துவோர் நல வாரியம் மற்றும் தமிழ்நாடு கைத்தறி மற்றும் பட்டு நெசவுத் தொழிலாளர்கள் நல வாரியங்களின் தலைவரான பிற்படுத்தப்பட்டோர் நலத் துறை அமைச்சர், தமிழ்நாடு கட்டுமானத் தொழிலாளர் நல வாரியம், தமிழ்நாடு உடலுழைப்புத் தொழிலாளர் நல வாரியம், தமிழ்நாடு சலவைத் தொழிலாளர் நல வாரியம், தமிழ்நாடு தையல் தொழிலாளர் நல வாரியம், தமிழ்நாடு காலணி, தோல் பொருட்கள் உற்பத்தி மற்றும் தோல் பதனிடும் தொழிலாளர்கள் நல வாரியம், தமிழ்நாடு ஓவியர்கள் நல வாரியம், தமிழ்நாடு பொற்கொல்லர் நல வாரியம், தமிழ்நாடு வீட்டுப் பணியாளர் நல வாரியம் என மொத்தம் 8 வாரியங்களின் தலைவரான தொழிலாளர் நலத்துறை அமைச்சர், தமிழ்நாடு பணைமரத் தொழிலாளர் நல வாரியத்தின் தலைவர் திரு. சூமரி அனந்தன், தமிழ்நாடு மண்பாண்டத் தொழிலாளர் நல வாரியத்தின் தலைவரான தமிழ்நாடு மண்பாண்ட உற்பத்தியாளர் சங்கத்தைச் சேர்ந்த திரு. சேமநாராயணன் ஆகியோரும், தலைமைச் செயலாளர், நிதித் துறைச் செயலாளர் மற்றும் துறைச் செயலாளர்களும், உயர் அதிகாரிகளும் கலந்து கொண்டனர்.

இந்த 14 அமைப்புசாரா தொழிலாளர் நல வாரியங்களிலும் உறுப்பினர்களாகும் தொழிலாளர்கள் நலம்பெறும் வகையில் அவர்களது குடும்பங்களுக்கும் பல்வேறு நலத் திட்ட உதவிகள் வழங்கப்படுகின்றன. அதாவது,

விபத்து மரணம் ஏற்பட்டால் – 1 இலட்சம் ரூபாய்;

இரண்டு கைகள் இழப்பு, இரண்டு கால்கள் இழப்பு,  
ஒரு கை மற்றும் ஒரு கால் இழப்பு,  
இரண்டு கண்களும் முழுமையான இழப்பு என்றால் – 1 இலட்சம் ரூபாய்;

ஒரு கை, ஒரு கால் அல்லது ஒரு கண் பார்வை  
இழப்பு ஏற்பட்டால் – 50,000 ரூபாய்;

– என்பன போல ஊனத்தின் தன்மைக்கேற்ப ஒரு இலட்ச ரூபாய்க்குட்பட்டு நிவாரண உதவிகள் தனிநபர் விபத்துத் திட்டத்தின்கீழ் வழங்கப்படுகின்றன.

இயற்கை மரணத்திற்கு உதவித் தொகை  
அமச் சடங்குகளுக்கு உதவித் தொகை – 15,000 ரூபாய்;  
– 2,000 ரூபாய்;

#### கல்வி உதவித் தொகை

10 ஆம் வகுப்பு படிக்கும் பெண் குழந்தைக்கு	– 1000 ரூபாய்;
10 ஆம் வகுப்பு தேர்ச்சி பெற்றவர்களுக்கு	– 1000 ரூபாய்;
11 ஆம் வகுப்பு படிக்கும் பெண் குழந்தைக்கு	– 1000 ரூபாய்;
12 ஆம் வகுப்பு படிக்கும் பெண் குழந்தைக்கு	– 1500 ரூபாய்;
12 ஆம் வகுப்பு தேர்ச்சி பெற்றவருக்கு முறையான பட்டப் படிப்புக்கு	– 1500 ரூபாய்;
விடுதியடன் பட்டப்படிப்பு	– 1750 ரூபாய்;
தொழிற்கல்வி பட்டப் படிப்புக்கு	– 2000 ரூபாய்;
விடுதியடன் தொழில் பட்டப்படிப்பு	– 4000 ரூபாய்;
தொழிற்கல்வி பட்ட மேற்படிப்புக்கு	– 4000 ரூபாய்;
விடுதியடன் தொழில் பட்ட மேற்படிப்பு	– 6000 ரூபாய்;
ஐ.டி.ஐ. அல்லது தொழில் நுட்ப படிப்புக்கு	– 1000 ரூபாய்;
விடுதி வசதியடன் ஐ.டி.ஐ. தொழில்நுட்ப படிப்புக்கு	– 1200 ரூபாய்;

திருமண உதவித் தொகை	– 2000 ரூபாய்;
கர்ப்பினிப் பெண்களுக்கு	– 6000 ரூபாய்;
கருச்சிதைவு / கருக்கலைப்பு நேர்ந்தால்	– 3000 ரூபாய்;
மூக்கு கண்ணாடி செலவுத் தொகையை ஈடுசெய்திட	– 500 ரூபாய் வரை;
60 வயதானால் ஒய்வுதியம் மாதம் ஒன்றுக்கு	– 400 ரூபாய்;

– என்ற அடிப்படையில் நலத்திட்ட உதவிகள் வழங்கப்படுகின்றன.

## இந்த அரசு அமைந்தபின் 13.5.2006 முதல் 15.10.2008 வரை,

தமிழ்நாடு கட்டுமானத் தொழிலாளர் நல வாரியத்தில் 8 இலட்சத்து 7 ஆயிரத்து 602 தொழிலாளர்கள் புதிதாக சேர்க்கப்பட்டு, அவர்களில் 1 இலட்சத்து 17 ஆயிரத்து 85 தொழிலாளர் குடும்பங்களுக்கு 35 கோடியே 89 இலட்சத்து 11 ஆயிரத்து 485 ரூபாய் உதவித் தொகையாக வழங்கப்பட்டுள்ளது.

1999 ஆம் ஆண்டில் அப்போதைய தி.மு.க. அரசினால் தொடங்கப்பட்டு, தொடர்ந்து செயல்பட்டுவரும் தமிழ்நாடு உடலுழைப்புத் தொழிலாளர் நலவாரியத்தில் பதிவு செய்துள்ள 5 இலட்சத்து 91 ஆயிரத்து 227 தொழிலாளர்களில் ஒரு இலட்சத்து 5 ஆயிரத்து 63 தொழிலாளர்களின் குடும்பங்களுக்கு 25 கோடியே 59 இலட்சத்து 26 ஆயிரத்து 760 ரூபாய் உதவித் தொகை வழங்கப்பட்டுள்ளது.

2000–2001 ஆம் ஆண்டில் இருந்த திராவிட முன்னேற்றக் கழக அரசு உருவாக்கிய தமிழ்நாடு ஆட்டோ ரிக்ஷா மற்றும் வாடகை ஊர்தி ஒட்டுநர்கள் நல வாரியம் முதலான 9 அமைப்புசாரா நல வாரியங்களை முந்தைய அ.தி.மு.க அரசு தமிழ்நாடு உடலுழைப்புத் தொழிலாளர் நல வாரியத்துடன் இணைத்துவிட்டது.

ஆனால், அந்த 9 வகை அமைப்புசாரா தொழில்களிலும் பாடுபட்டுவரும் ஏழைத் தொழிலாளர் குடும்பங்களின் நலன்களில் சிறப்புக் கவனம் செலுத்தவேண்டும் என்ற நோக்கத்துடன் அவையைனத்தையும் 1.9.2006 முதல் மீண்டும் தனித்தனி நல வாரியங்களாக செயல்படும் வகையில் இந்த அரசு ஆணையிட்டதுடன், மேலும் பல அமைப்புசாரா தொழிலாளர் நல வாரியங்களையும் உருவாக்கி அவற்றின்மூலம் தொழிலாளர்களை உறுப்பினர்களாகச் சேர்த்து நலத்திட்ட உதவிகளை வழங்கி வருகிறது.

அந்த வகையில், தமிழ்நாடு ஆட்டோ ரிக்ஷா மற்றும் வாடகை ஊர்தி ஒட்டுநர் நலவாரியத்தில் பதிவு செய்துள்ள 37 ஆயிரத்து 813 தொழிலாளர்களில் 2 ஆயிரத்து 572 பணியாளர்களின் குடும்பங்களுக்கு 63 இலட்சத்து 2 ஆயிரத்து 787 ரூபாய் உதவித் தொகை வழங்கப்பட்டுள்ளது.

தமிழ்நாடு சலவைத் தொழிலாளர் நலவாரியத்தில் பதிவு செய்துள்ள 22 ஆயிரத்து 456 தொழிலாளர்களில் 2 ஆயிரத்து 923 பணியாளர்களின் குடும்பங்களுக்கு 71 இலட்சத்து 62 ஆயிரத்து 499 ரூபாய் உதவித் தொகை வழங்கப்பட்டுள்ளது.

தமிழ்நாடு முடிதிருத்துவோர் நல வாரியத்தில் பதிவு செய்துள்ள 13 ஆயிரத்து 621 தொழிலாளர்களில் 2 ஆயிரத்து 325 பணியாளர்களின் குடும்பங்களுக்கு 48 இலட்சத்து 15 ஆயிரத்து 524 ரூபாய் உதவித் தொகை வழங்கப்பட்டுள்ளது.

தமிழ்நாடு தையல் தொழிலாளர் நல வாரியத்தில் பதிவு செய்துள்ள 2 இலட்சத்து 28 ஆயிரத்து 601 தொழிலாளர்களில் 47 ஆயிரத்து 923 பணியாளர்களின் குடும்பங்களுக்கு 12 கோடியே 7 இலட்சத்து 10 ஆயிரத்து 949 ரூபாய் உதவித் தொகை வழங்கப்பட்டுள்ளது.

தமிழ்நாடு கைவினைத் தொழிலாளர் நல வாரியத்தில் பதிவு செய்துள்ள 34 ஆயிரத்து 953 தொழிலாளர்களில் 3 ஆயிரத்து 671 பணியாளர்களின் குடும்பங்களுக்கு ஒரு கோடியே 26 இலட்சத்து 58 ஆயிரத்து 429 ரூபாய் உதவித் தொகை வழங்கப்பட்டுள்ளது.

தமிழ்நாடு பணைமரத் தொழிலாளர் நலவாரியத்தில் பதிவு செய்துள்ள 19 ஆயிரத்து 449 தொழிலாளர்களில் 780 பணியாளர்களின் குடும்பங்களுக்கு 16 இலட்சத்து 561 ரூபாய் உதவித் தொகை வழங்கப்பட்டுள்ளது.

கைத்தறி மற்றும் கைத்தறி பட்டு நெய்யும் தொழிலாளர் நலவாரியத்தில் பதிவு செய்துள்ள 1 இலட்சத்து 10 ஆயிரத்து 687 தொழிலாளர்களில் 22 ஆயிரத்து 851 பணியாளர்களின் குடும்பங்களுக்கு 5 கோடியே 37 இலட்சத்து 81 ஆயிரத்து 373 ரூபாய் உதவித்தொகை வழங்கப்பட்டுள்ளது.

தமிழ்நாடு காலனி தோல் பொருட்கள் உற்பத்தி மற்றும் தோல் பதனிடுதல் தொழிலாளர் நல வாரியத்தில் பதிவு செய்துள்ள 5 ஆயிரத்து 257 தொழிலாளர்களில் 526 பணியாளர்களின் குடும்பங்களுக்கு 13 இலட்சத்து 57 ஆயிரத்து 135 ரூபாய் உதவித்தொகை வழங்கப்பட்டுள்ளது.

தமிழ்நாடு ஒவியர் நலவாரியத்தில் பதிவுசெய்துள்ள 2080 தொழிலாளர்களில் 108 பணியாளர்களின் குடும்பங்களுக்கு இரண்டு இலட்சத்து 27 ஆயிரத்து 275 ரூபாய் உதவித்தொகை வழங்கப்பட்டுள்ளது.

தமிழ்நாடு பொற்கொல்லர் நலவாரியத்தில் பதிவு செய்துள்ள 10 ஆயிரத்து 37 தொழிலாளர்களில் 524 பணியாளர்களின் குடும்பங்களுக்கு 13 இலட்சத்து 57 ஆயிரத்து 753 ரூபாய் உதவித்தொகை வழங்கப்பட்டுள்ளது.

தமிழ்நாடு மண்பாண்டத் தொழிலாளர் நலவாரியத்தில் பதிவு செய்துள்ள 10 ஆயிரத்து 367 தொழிலாளர்களில் 399 பணியாளர்களின் குடும்பங்களுக்கு 11 இலட்சத்து 77 ஆயிரத்து 321 ரூபாய் உதவித்தொகை வழங்கப்பட்டுள்ளது.

**22.1.2007இல் தொடங்கப்பட்டு செயல்பட்டுவரும் தமிழ்நாடு வீட்டுப் பணியாளர் நலவாரியத்தில் பதிவு செய்துள்ள 65 ஆயிரத்து 582 தொழிலாளர்களில் 3 ஆயிரத்து 809 பணியாளர்களின் குடும்பங்களுக்கு 86 இலட்சத்து 71 ஆயிரத்து 166 ரூபாய் உதவித்தொகை வழங்கப்பட்டுள்ளது.**

இந்த 14 அமைப்புசாரா தொழிலாளர் நல வாரியங்களிலும் 15.10.2008 வரை 19 இலட்சத்து 59 ஆயிரத்து 732 பேர் உறுப்பினர்களாகச் சேர்க்கப்பட்டுள்ளனர். அவர்களில் 3 இலட்சத்து 10 ஆயிரத்து 559 தொழிலாளர்களின் குடும்பங்களுக்கு 83 கோடியே 46 இலட்சத்து 61 ஆயிரத்து 17 ரூபாய் உதவித் தொகைகள் வழங்கப்பட்டுள்ளது என்று முதலமைச்சர் கலைஞர் கூறினார்.

மேலும், இந்த அமைப்புசாரா தொழிலாளர் நல வாரியங்களில் உறுப்பினர்கள் சேர்க்கும் பணிகளைத் தொடர்ந்து மேற்கொள்ள வேண்டும் என்றும், இந்த வாரியங்களின்மூலம் வழங்கப்படும் நலத் திட்ட உதவிகள் தொழிலாளர்களுக்கும் அவர்களுடைய குடும்பங்களுக்கும் உரிய நேரத்தில் சென்றடைவதை உறுதி செய்திட வேண்டும் என்று வாரியங்களின் தலைவர்களுக்கும், அதிகாரிகளுக்கும் முதலமைச்சர் கலைஞர் அறிவுரைகள் வழங்கினார்.

வெளியீடு: இயக்குநர், செய்தி மக்கள் தொடர்புத் துறை, சென்னை-9.